

प्रेस विज्ञप्ति


आज दिनांक 23 अप्रैल 2014 को राष्ट्रीय उच्चतर शिक्षा अभियान के तहत एक दिन की कार्यशाला उच्च शिक्षा निदेशालय के हाल में हुई और इसमें प्रदेश के विभिन्न महाविद्यालयों से 35 प्राचार्यों ने भाग लिया। कार्यशाला का शुभारम्भ श्री शशि भूषण सेखरी, शिक्षा निदेशक (उच्चतर))-एवम्-सदस्य सचिव, स्टेट हायर एजुकेशन कॉउंसिल ने किया और रूसी के महत्व को विस्तृत रूप में प्रस्तुत किया तथा सभी महाविद्यालयों के प्राचार्यों एवम् प्रवक्ताओं के योगदान को भी उन्होंने खूब सराहा जिससे कि इस अभियान को चलाने में मदद मिली है। डॉ. अमर देव, राज्य परियोजना निदेशक (रूसी) ने अभियान के सभी पहलुओं पर प्रकाश डाला।

डॉ. गोपाल कृष्ण संघाईक, समन्वयक (रूसी) ने स्टेट हायर एजुकेशन प्लान की वर्तमान स्थिति और भविष्य की जरूरतों के सम्बन्ध में अपने विचार प्रकट किए।

प्रो. पी. के. आहलूवालिया, सदस्य, स्टेट हायर एजुकेशन कॉउंसिल ने कलस्टर युनिवर्सिटी के सन्दर्भ में सभी उपस्थित विभूतियों को पूर्ण रूप से अवगत करवाया। डॉ. अमर देव ने उच्चतर शिक्षा में व्यवसायिक शिक्षा के महत्व का भी विस्तारपूर्वक वर्णन किया। उन्होंने अवगत करवाया कि जो नैशनल वोकेशनल एजुकेशन क्वालीफिकेशन फ्रेमवर्क (NVEQF) इस समय स्कूलों में चल रहा है वह लगातार विश्वविद्यालय स्तर तक लाया जाएगा जिससे कि आने वाले समय में बच्चों को ज्यादा से ज्यादा रोजगार के अवसर प्राप्त हो सकें। कार्यशाला में रूसी के अंतर्गत सभी मदों पर व्यापक चर्चा की गई जिन पर बहुमूल्य सुझाव प्राप्त हुए जोकि प्रदेश में इस कार्यक्रम को सुचारु रूप से चलाने में सहायक सिद्ध होंगे। कार्यशाला को सफल बनाने में श्री एम. एस. नेगी तथा श्रीमती मन्जूशा पठानिया ने अपना पूर्ण सहयोग प्रदान किया।

स्थान: शिमला-1

दिनांक : 23 अप्रैल 2014


(शशि भूषण सेखरी) 23.4.14
शिक्षा निदेशक (उच्चतर)-एवम्-
सदस्य सचिव,
स्टेट हायर एजुकेशन कॉउंसिल
हिमाचल प्रदेश।